

మహిళలు వారి హక్కులను గురించి తెలుసుకోవడం తక్షణావసరం: హైదరాబాద్ ప్రెస్ ఇన్ ఫర్మేషన్ బ్యూరో అడిషనల్ డైరెక్టర్ జనరల్ డాక్టర్ పి.జె. సుధాకర్
 -“స్త్రీల హక్కులకు ప్రధానంగా కృషి చేసిన మహనీయుడు డాక్టర్ బి.ఆర్. అంబేద్కర్”
 -‘మహిళల హక్కులను కాపాడడంలో ప్రసార మాధ్యమాల పాత్ర కీలకం’
 -“మానవ హక్కులన్నీ మహిళల హక్కులే”

Posted On: 08 MAR 2017 7:10PM by PIB Hyderabad



- అంతర్జాతీయ మహిళా దినోత్సవం సందర్భంగా హైదరాబాద్ కవాడిగూడ లో అభినందన కార్యక్రమం

మానవ హక్కులన్నీ మహిళల హక్కులే అనే విషయాన్ని ముఖ్యంగా మహిళలకు తెలియాలి, వారు ఈ సంగతిని తెలుసుకోవాలి అని హైదరాబాద్ ప్రెస్ ఇన్ ఫర్మేషన్ బ్యూరో అడిషనల్ డైరెక్టర్ జనరల్ డాక్టర్ పి.జె. సుధాకర్ అన్నారు. అంతర్జాతీయ మహిళా దినోత్సవం సందర్భంగా ఈ రోజు హైదరాబాద్ లోని కవాడిగూడ లోని సి.జి.ఐ. టవర్స్ లో ప్రెస్ ఇన్ ఫర్మేషన్ బ్యూరో ఆధ్వర్యంలో ఏర్పాటైన ఒక ప్రత్యేక కార్యక్రమంలో ఆయన ముఖ్య అతిథిగా పాల్గొని ప్రసంగించారు. ‘స్త్రీల హక్కుల కోసం ప్రధానంగా కృషిచేసిన మహనీయుడు డాక్టర్ భీంరావు అంబేద్కర్. మహిళల హక్కులను కాపాడడంలో ప్రసార మాధ్యమాల పాపిష్టున్న పాత్ర కీలకం. మహిళల సాధికారతకు ప్రభుత్వం అమలుచేస్తున్న వివిధ చట్టాలు, పథకాలు, విధానాల గురించిన సమాచారం మహిళలకు చేరడానికి ఎంతో ప్రాధాన్యం ఉండ’ని డాక్టర్ సుధాకర్ చెప్పారు. సమాచారం లేనందువల్ల సమస్యలు తీరవని పేర్కొన్నారు. ఆయన వివిధ చట్టాలను గురించి సంక్షిప్తంగా సభికులకు వివరించారు. నేడు మహిళలకు దక్కిన పలు హక్కులు రాజ్యాంగ శిల్పి డాక్టర్ అంబేద్కర్ కరోర పరిశ్రమ కారణంగా మన రాజ్యాంగంలో చోటు చేసుకోగలిగాయని తెలిపారు. చదువుకోనే హక్కు, సమానత్వ హక్కు, వివక్షను అరికట్టే హక్కు, జీవించే హక్కు, స్వేచ్ఛ హక్కు ల వంటి పలు హక్కులను డాక్టర్ అంబేద్కర్ రాజ్యాంగంలో ఉల్లేఖించారని తెలిపారు. స్త్రీలను బానిస సంకల్ప నుంచి విడుదల చేయడం కోసం హిందూ కోడ్ బిల్లును డాక్టర్ అంబేద్కర్ బిల్లును తెచ్చారని డాక్టర్ సుధాకర్ సభికులకు గుర్తు చేశారు. డాక్టర్ అంబేద్కర్ త్యాగ నిరతి మహిళలకు వారికి దత్తులు పడవలసిన హక్కులను వారికి దక్కించాయని వివరించారు. ఈశ్వర చంద్ర విద్యాసాగర్, రాజా రామ మోహన్ రాయ్, టంగుటూరి ప్రకాశం పంతులు వంటి సంఘ సంస్కర్తలు చేసిన కృషిని ఒకసారి స్మరణకు తీసుకువచ్చారు. కేంద్రంలో అధికారంలో ఉన్న ప్రధాన మంత్రి శ్రీ నరేంద్ర మోదీ ప్రభుత్వం మహిళా సంక్షేమంపై దృష్టి సారించి ‘బేటీ బచావో- బేటీ పఢావో’, ‘కిశోర్ బాలిక’ స్కీమ్, ‘సుకన్య సమృద్ధి యోజన’ వంటి అనేక పథకాలను ప్రవేశపెట్టినవన్నారు. పలు చట్టాలు ఉన్నప్పటికీ వాటిని పక్కా అమలుకు పోలీసు విభాగం, రెవెన్యూ విభాగం, ప్రభుత్వతర సంస్థలు సహకారాన్ని అందించవలసి ఉందని డాక్టర్ సుధాకర్ అన్నారు. మహిళాలోకంలో నిశ్శబ్ద నేడనలకు అంతేలేదని, బయటి ప్రపంచం దాకా వినవస్తున్న వాణీ చాలా తక్కువ స్వరంలో ఉంటోందని ఆయన ఆందోళన వ్యక్తం చేశారు. ప్రపంచంలో చాలా దేశాలలో పురుషులతో సమానంగా మహిళలకు ఓటు హక్కు ఆలస్యంగా లభించిందని, భారతదేశంలో మాత్రం స్వాతంత్ర్యం సిద్ధించిన అనతి కాలానికి మహిళలు సగౌరవంగా ఓటు హక్కును వినియోగించగలిగారని, దీనికి ప్రధాన కారకుడు డాక్టర్ అంబేద్కర్ అని డాక్టర్ సుధాకర్ అన్నారు. అంబేద్కర్ మరణానంతరం ఆయన ప్రతిపాదనసలోని పలు అంశాలను క్రోడీకరించి 5 చట్టాలుగా తెచ్చారన్నారు. ప్రత్యేక వివాహ చట్టం, హిందూ వివాహ చట్టం, చ హిందూ వారసత్వ చట్టం ఈ ఆయిదు చట్టాలలో ఉన్నాయన్నారు. మహిళా దినోత్సవం నాడు దుర్గాబాయి దేవ్ ముఖ్, వాంద్ బీబీ, సుల్తానా రజియా, రాణీ రుద్రమ్, జిజియా బాయి, సరోజిని దేవి, ఇందిరా గాంధీ, ప్రతిభా పాటిల్, సుమిత్ర మహాజన్, జయలలిత, మమతా బెనర్జీ, సువ్నా స్వరాజ్.. ఇలా ఎంతో మంది స్ఫూర్తిమూర్తులను తలచుకోవచ్చన్నారు. తల్లి రుణం తీర్చుకోలేదని అని తెలిపారు.

సభలో ఇతర వక్తలు మాట్లాడుతూ, తమ తమ అభిప్రాయాలు వెల్లెబుచ్చారు. సిపిఐ(ఎం) ఐ.ఇ. శ్రీ శ్రీనివాస్ రావు మాట్లాడుతూ, తన చిన్నప్పుడు చదువు మానిపించేద్దామని తన తండ్రి మాశారని, కానీ తల్లి మూడు రోజులు భోజనం ముట్టుకుండా ఉండి, తాను బడికి వెళ్లేటట్లు చూశారన్నారు. పాలిటెక్నిక్ పరీక్షనీజా కట్టి పరీక్షితి లేనప్పుడు తాళిని అమ్మి తనను వదిలించి, ఈ రోజు ఇంత ఉన్నత పదవిలో ఉండేందుకు కారణమయ్యారని వెల్లడించడం పలువురిని కదలించివేసింది. మహిళలకు న్యాయం చేసేందుకు ఎన్ని చట్టాలు ఉన్నా వారి పట్ల పురుషుల ఆలోచనసరళిలో మార్పు రావడం ప్రధానమని మహిళా అధికారి శ్రీమతి కరుణా అన్నారు. ఉద్వేగం చేసే మహిళకు ఆర్థిక స్వాతంత్ర్యం ఉంటుందని, అదే ఇంటి వద్దే ఉండే మహిళకు ఆ స్వేచ్ఛ ఉండదని, అయితే గృహిణులు పురుషుల కన్నా ఇంటిని, పిల్లలను చక్కదిద్దగల సామర్థ్యం కలిగి వుంటారని హాం మంత్రిత్వ శాఖకు చెందిన మహిళా అధికారి కొనల్య స్పష్టంచేశారు. మహిళా సాధికారత ద్వారానే దేశం అభివృద్ధి పథంలో సాగుతుందని డిజిఐఎం ఎన్ డైరెక్టర్ విజయ్ కుమార్ అన్నారు. పలువురు కేంద్ర ప్రభుత్వ ఉద్యోగులు ఈ కార్యక్రమంలో ఉత్సాహంగా పాల్గొన్నారు.

This link will take you to a webpage outside this websiteinteractive page. Click OK to continue.Click Cancel to stop : international womens day
Read this release in: English

